

❖_...°** **°..._❖

श्री विष्णु पञ्जर स्तोत्रम् (Shri Vishnu Panjar Stotram)

❖_...°** **°..._❖

श्री विष्णु पञ्जर स्तोत्रम्

॥ हरिरुवाच ॥

प्रवक्ष्याम्यधुना ह्येतद्वैष्णवं पञ्जरं शुभम् ।
नमोनमस्ते गोविन्द चक्रं गृह्य सुदर्शनम् ॥ १ ॥

प्राच्यां रक्षस्व मां विष्णो ! त्वामहं शरणं गतः ।
गदां कौमोदकीं गृह्य पद्मनाभ नमोऽस्त ते ॥ २ ॥

याम्यां रक्षस्व मां विष्णो ! त्वामहं शरणं गतः ।
हलमादाय सौनन्दे नमस्ते पुरुषोत्तम ॥ ३ ॥

प्रतीच्यां रक्ष मां विष्णो ! त्वामहं शरणं गतः ।
मुसलं शातनं गृह्य पुण्डरीकाक्ष रक्ष माम् ॥ ४ ॥

उत्तरस्यां जगन्नाथ ! भवन्तं शरणं गतः ।
खड्गमादाय चर्माथ अस्त्रशस्त्रादिकं हरे ! ॥ ५ ॥

नमस्ते रक्ष रक्षोघ्न ! ऐशान्यां शरणं गतः ।
पाञ्चजन्यं महाशङ्खमनुघोष्यं च पङ्कजम् ॥ ६ ॥

प्रगृह्य रक्ष मां विष्णो आग्नेय्यां रक्ष सूकर ।
चन्द्रसूर्यं समागृह्य खड्गं चान्द्रमसं तथा ॥ ७ ॥

नैऋत्यां मां च रक्षस्व दिव्यमूर्ते नृकेसरिन् ।
वैजयन्तीं सम्प्रगृह्य श्रीवत्सं कण्ठभूषणम् ॥ ८ ॥

वायव्यां रक्ष मां देव हयग्रीव नमोऽस्तु ते ।
वैनतेयं समारुह्य त्वन्तरिक्षे जनार्दन ! ॥ ९ ॥

मां रक्षस्वाजित सदा नमस्तेऽस्त्वपराजित ।
विशालाक्षं समारुह्य रक्ष मां त्वं रसातले ॥ १० ॥

अकूपार नमस्तुभ्यं महामीन नमोऽस्तु ते ।
करशीर्षाद्यङ्गुलीषु सत्य त्वं बाहुपञ्जरम् ॥ ११ ॥

कृत्वा रक्षस्व मां विष्णो नमस्ते पुरुषोत्तम ।
एतदुक्तं शङ्कराय वैष्णवं पञ्जरं महत् ॥ १२ ॥

पुरा रक्षार्थमीशान्याः कात्यायन्या वृषध्वज ।
नाशायामास सा येन चामरान्महिषासुरम् ॥ १३ ॥

दानवं रक्तबीजं च अन्यांश्च सुरकण्टकान् ।
एतज्जपन्नरो भक्त्या शत्रून्विजयते सदा ॥ १४ ॥

**इति श्रीगारुडे पूर्वखण्डे प्रथमांशाख्ये आचारकाण्डे
विष्णुपञ्जरस्तोत्रं नाम त्रयोदशोऽध्यायः ॥**

« . . * . . »

Shri Vishnu Panjar Stotram

॥ Hari uvāca ॥

Pravakṣyāmyadhunā hyetad vaiṣṇavaṃ pañjaraṃ śubham |
Namonamaste govinda cakraṃ gr̥hya sudarśanam || 1 ||

Prācyāṃ rakṣasva mām viṣṇo ! Tvāhaṃ śaraṇaṃ gataḥ |
Gadāṃ kaumodakīm gr̥hṇa padmanābha namo'sta te || 2 ||

Yāmyāṃ rakṣasva mām viṣṇo ! Tvāhaṃ śaraṇaṃ gataḥ |
Halamādāya saunande namaste puruṣottama || 3 ||

Pratīcyāṃ rakṣa mām viṣṇo ! Tvāhaṃ śaraṇaṃ gataḥ |
Musalaṃ śātanam gr̥hya puṇḍarīkāṁ rakṣa mām || 4 ||

Uttarasyāṃ jagannātha ! Bhavantaṃ śaraṇaṃ gataḥ |
Khaḍgamādāya carmātha astrashastrādikaṃ hare ! || 5 ||

Namaste rakṣa rakṣoghna ! Aiśānyāṃ śaraṇaṃ gataḥ |
Pāñcājanyaṃ mahāśaṅkhamanughōṣyaṃ ca pañkajam || 6 ||

Pragr̥hya rakṣa mām viṣṇo āgnyēyyāṃ rakṣa sūkara |
Chandrasūryaṃ samāgr̥hya khaḍgaṃ cāndramasaṃ tathā || 7 ||

Nairṛtyāṃ mām ca rakṣasva divyamūrte nṛkesarin |
Vaijayantīm sampragr̥hya śrīvatsaṃ kaṇṭhabhūṣaṇam || 8 ||

Vāyavyāṃ rakṣa mām deva hayagrīva namo'stu te |
Vainateyaṃ samāruhya tvantariḁṣe janārdana ! || 9 ||

Māṃ rakṣasvājita sadā namaste'stvaparājita |
Viśālākṣaṃ samāruhya rakṣa māṃ tvaṃ rasātale || 10 ||

Akūpāra namastubhyaṃ mahāmīna namo'stu te |
Karaśīrṣādyaṅgulīṣu satya tvaṃ bāhupañjaram || 11 ||

Kṛtvā rakṣasva māṃ viṣṇo namaste puruṣottama |
Etaduktaṃ śaṅkarāya vaiṣṇavaṃ pañjaraṃ mahat || 12 ||

Purā rakṣārthamīśānyāḥ kātyāyanyā vṛṣadhvaja |
Nāśāyāmāsa sā yena cāmarānmahiṣāsuraṃ || 13 ||

Dānavam raktabījaṃ ca anyāṃśca surakaṇṭhakān |
Etajjapannaro bhaktyā śatrūnvijayate sadā || 14 ||

**Iti śrīgāruḍe pūrvakhaṇḍe prathamāṃśākhye ācārakāṇḍe |
Viṣṇupañjarastotraṃ nāma trayodaśo'dhyāyah ||**

